

اتحاد

وقت کی اہم ضرورت

مولانا محمد ذاکر صاحب جامعہ محمدی تبلیغ - ممبر قومی اسمبلی
دینی حلقوں اور جماعتوں سے

ملک و ملت کو جو نہایت سنگین حالات درپیش ہیں آپ کے سامنے ہیں۔ "عیانِ راجہ بیان" یہ نہایت ہی دردناک المیہ ہے۔ اندر ہی حالات جس قدر آپ حضرات پر خاص ذمہ داری عائد ہوتی ہے۔ وہ بھی واضح ہے۔

قوموں کا عروج و زوال ایسے ہی المناک حالات سے

پیدا ہوتا ہے۔ پاکستان کا وجود جن خاص توفقات اور بلند ترین اسلامی نظریات کے باعث وجود میں آیا تھا۔ آج اس کا وجود شدید خطرات میں گھرا ہوا ہے۔ اسلام دشمن طاقتیں اور لادینی عناصر اس کو ٹکڑے ٹکڑے کرنے کے درپے ہیں۔ ایک عالیہ بھارتی اطلاع کے مطابق بنگلہ دیش کی طرح "آل انڈیا سبھو سیماسنگھ" کی تحریک بھی سندھ کو بھارت میں شامل کرنے کیلئے جاری ہو رہی ہے۔ ایسے کئی خطرناک منصوبے اسلام اور مسلمانوں کے نکلات ظاہر ہو چکے ہیں۔ تفضیلات کی گنجائش نہیں یہود اور ہنود مسلمانوں کی مخالفت میں صدف اول کے دشمن ہیں۔ آج تک مسلمانوں کو اس قدر سنگین ترین صورت حالات پیش نہیں آئی تھی۔ یہ نہایت ہی ابتلا و آزمائش کا دور شروع ہو چکا ہے۔ اللہ ہی حافظ و ناصر ہے۔

یہ بھی واضح ہے کہ ہمارے بزرگوں اور سلف صالحین نے دین و فطرت کی حفاظت کے لئے عظیم قربانیاں دی ہیں۔ اور اب اس کی حفاظت کے لئے آپ پر بھی جس قدر ذمہ داری عائد ہوتی ہے یقیناً اس کا احساس آپ حضرات کو ہوگا۔ لیکن تاحال ہماری صفوں میں مستحکم تنظیم نہ ہونے کے باعث دشمن کو فائدہ پہنچ رہا ہے۔ اس لئے آپ حضرات کے پاکیزہ اسلامی جذبہ سے نہایت ہی درد بھری اپیل کی جاتی ہے کہ خدایا، مصطفیٰ را، موجودہ حالات کی نزاکت کے پیش نظر اپنے تمام تر اختلافات کو بالائے طاق رکھتے ہوئے اسلام کی سر فہمی اور ملک و ملت کی حفاظت کیلئے یک جان ہو جائیں اور اس ضمن میں مجاہدانہ اقدام فرماتے ہوئے ایک دفعہ پھر قرونِ ادنیٰ کی شاندار مثال قائم کر دیں۔

جس طرح دوسری قومی جماعتیں باہمی متحد ہو رہی ہیں، اسی طرح مذہبی جماعتیں باہمی متحدہ لائحہ عمل اولین فرصت میں مرتب کریں اور دین کی سربلندی کے لئے مجاہدانہ کوششیں شروع کر دیں تو انشاء اللہ تعالیٰ اس ہوشربا بھنور سے ملت کی کشتی صحیح سلامت ساحلِ مراد تک پہنچ سکتی ہے۔ آپ کے اس مجاہدانہ عمل سے نہ صرف موجودہ مشکلات پر بڑی آسانی کے ساتھ قابو پایا جاسکتا ہے۔ بلکہ ملتِ بیضا کی نشاۃ ثانیہ کا شاندار دور شروع ہو جائیگا۔

اسی لئے تمام دینی حلقوں اور جماعتوں کے سربراہ حضرات اور مخلص رفقاء کار باہمی مخلصانہ تعاون سے اولین فرصت میں متحدہ عمل جاری کرنے میں سبقت فرمائیں گے۔ ملت کے پریشان حال عوام آپ کی رہنمائی اور عملی اقدام کا بڑی شدت کے ساتھ انتظار کر رہے ہیں۔



چالیس روز میں

ناظرہ قرآن پاک کی تعلیم
کا
اعلیٰ طریقہ

پچاس سال کے تجربہ سے ایک
مفید طریقہ تعلیم تیار کیا گیا ہے،
جس سے سب لوگ بچے،
بوڑھے، جوان، تعلیم یافتہ اور
غیر تعلیم یافتہ چالیس روز کے قلیل
عرصہ میں تجوید کے ساتھ قرآن پاک
سیکھ سکتے ہیں۔ اس نئے طریقہ تعلیم
سے پڑھا ہوا قرآن کبھی نہیں بھولتا اور
تلاوت میں غلطی ہوتی ہے۔ اب
تک ہزاروں مسلمانوں کو اسی طریقہ
سے قرآن پاک پڑھایا جا چکا ہے۔
اس وقت لاہور وغیرہ میں کئی ایک
سنٹر مصروف کار ہیں۔

تفصیلات کیلئے حسب ذیل
پتہ پر رابطہ قائم کریں۔

محمد انور قریشی جنرل مندر واپڈا
(ایکسٹرنسٹی)

33/4 گلبرگ 2 لاہور



خون صاف
کرنے کی
فد رتی دوا



ہمدرد آپ کے لئے مفید اور موثر دوا میں بناتا ہے

تقویٰ اور اسکے درجات

— اللہ اور رسولؐ کے جامع نصیحت —

محترم المقام زید محمدکم السانی
سلام مسنون نیاز مقدون۔ گرامی نامہ نے مشرف فرمایا۔ جواب تاخیر سے دے رہا ہوں اور
معافی چاہتا ہوں۔ وجہ کثرت اسفار، ہجوم کار اور تشتت افکار ہے۔ اب بھی سفر میں ہوں۔ اور
اوزنگ آباد سے جواب ارسال کر رہا ہوں۔

آپ نے اس ناکارہ کے ساتھ اپنے ثابتانہ تعلق کا اظہار فرمایا ہے۔ جس کی بنا بعض حسن ظن
ہے۔ جو آپ کے لئے عزیمت ہے۔ اور میرے لئے سعادت ہے۔ شرماً حسن ظن کے لئے
کسی حجت اور دلیل کی ضرورت نہیں۔ وہ ہر صورت میں اپنے مسلم بھائی کے ساتھ واجب ہے۔
حجتہ طلبی صرف بدظنی پر ضروری ہے۔ سو آپ ایک ایسے واجب شرعی پر عمل فرما رہے ہیں۔ جو
بے دلیل بھی واجب ہے۔ اور اسی کا نام عزیمت ہے۔ اور میرے لئے سعادت ہے کیونکہ
مجھے بلا کسی عمل کے اور بغیر کچھ کئے دہرے آپ جیسا اولوالعزم خیر خواہ اور دعا گو بیسرا گیا۔ سو اس
سے بڑھ کر آدمی کی سعادت اور کیا ہو سکتی ہے۔ اس لئے یہ حسن ظن آپ کے لئے خیر ہے۔ اور
میرے لئے بھی خیر ہے۔ مگر اس دوہری خیر کا سبب آپ ہیں۔ اس لئے آپ ہی اس بارہ میں دعا
اور مبارکباد کے مستحق ہیں۔ فجزاکم اللہ عنی خیر الجزاء وبارک اللہ فیکم و لکم وعلیکم۔

آپ نے تحریر فرمایا ہے۔ کہ میں آپ کو کچھ نصیحت کروں۔ سو میرے بھائی میں اس لائق کہاں
کہ آپ جیسے اولوالعزم حضرات کے سامنے ناصح کی حیثیت سے آؤں۔ لیکن نصیحت بھی جبکہ
اسلامی واجبات میں سے ہے۔ چنانچہ حدیث نبوی میں ارشاد ہے۔ "الدين النصح لكل مسلم۔"
دین نام ہی نصیحت اور خیر خواہی کا ہے، ہر مسلمان کے لئے۔ اس لئے نصیحت سے روگردانی
بھی نہیں کی جا سکتی۔ مگر جب کہ اپنی نااہلی اور آپ کے احوال سے ناواقفگی کی بناء پر خود سے نصیحت